

*Надир ИСМАЈЫЛОВ*  
*педагожи елмләр намизәди, досент*

## **АЗӘРБАЈЧАНЫН КИТАБХАНА - БИБЛИОГРАФИЈА ЕЪТИЈАТЫ: ВӘЗИЈЈӘТИ, ПРОБЛЕМЛӘРИ, ПЕРСПЕКТИВЛӘРИ**

XX әсрин сонларында Азәрбајчан халгынын әлдә етдији ән мүнүм наилијјәтләрдән бири онун дәвләт мүстәгиллијинин бәрпасы, милли дәвләт гуручулуғуна башламасыдыр. Азәрбајчан Республикасынын мүстәгил дәвләт кими дүнја бирлијинә гошулмасы просеси әсрләр боју јараныб формалашмыш милли-мә'нәви дәјәрләримиздән даһа сәмәрәли истифадә үчүн имканлар јаратмышдыр.

Халгымызын тәбии, мадди вә мә'нәви сәрвәтләри системиндә 150 милјон нүсхәјә јахын илкин вә икинчи дәрәчәли сәнәдләри әһатә едән китабхана-библиографија еһтијатлары мүнүм јер тутур. Бу сәрвәт әсрләр боју јаранмыш, нәсилләрдән нәсилләрә кәлиб чатмышдыр. Тарихи паралелләрин апарылмасы јолу илә мүнүм едилир ки, бу сәрвәтин јаранмасы кәклү проблемлә-чәмијјәтин арасында игтисади, социал, мә'нәви вә онларын нәтичәси кими тәзаһур едән информасија тәләбатынын өдәнилмәси зәрурәти илә билаваситә әлагәдар олмушдур.

Маһијјәти е'тибарилә Азәрбајчан халгынын милли менталитетинә ујғун елим, тәһсил вә мәдәнијјәт очагларынын јаранмасы вә инкишафы тәшкилати бахымдан республикада китабхана-библиографија еһтијатлары системинин формалашмасы үчүн әсаслы зәмин јаратмышдыр. Һәр шејдән әввәл, гејд етмәк ләзымдыр ки, Азәрбајчан китабхана-библиографија еһтијаты дә-

рин тарихи көкләрә маликдир вә бүтөвлүкдә халгымызын, мә'нәви мәдәнијјәтимизин инкишаф ганунларына әсасән ујғун кәлир.

Азәрбајчанын китабхана-библиографија еһтијаты өлкәнин кеосијасы вәзијјәти, истеһсал үсулу, халгын мә'нәви тәләбатынын инкишафы илә билаваситә шәртләнмишдир.

XIX әсрин икинчи јарысы вә бүтүн XX әср бојунча бу еһтијатлар сәнајенин, елмин, тәһсилин, мәдәнијјәтин вә с. интенсив инкишафы контекстиндә тәкамүл јолу кечмиш вә формалашмышдыр. Бүтүн бунларын нәтичәсидир ки, 80-чи илләрин сонларында әһалинин 57,2 %-и китабхана-библиографија хидмәти илә әһатә олунмушдур.

Китабхана-библиографија еһтијатларынын формалашмасы вә јерләшмәсиндә диқәр амилләрлә јанашы демографик дәјишикликләр мүһүм јер тутур. Чүнки китабханаларын јерләшмәсиндә әһалинин мәскунлашмасы, мәскунлашманын дајаг каркаслары, фикримизчә, һәлледици рол ојнајыр. Сон 100-150 илдә индики Чәнуби Гафгаз дәвләтләриндә, о чүмләдән Азәрбајчанда баш вәрән демографик дәјишикликләр, миграција просесләри игтисади рајонлашма системини јаратмыш вә бу да тәбии олараг китабхана еһтијатларынын јерләшмәси сәвијјәсини мүәјјән етмишдир. Әкәр 1897-чи илдә бүтүнлүкдә Чәнуби Гафгаз өлкәләри әразисиндә 4.524.300 әһали јашамышса, 1920-чи илдә бу рәгәм 5.324.200 нәфәр олмушдур. Һәмин республикаларла мугајисәдә Азәрбајчанда әһалинин тәбии артымы сүр'әти вә ејни заманда азәрбајчандилли әһалинин өз тарихи торпагларындан - индики Ермәнистандан ајры-ајры дөврләрдә зорла говулмасы әһалинин мәскунлашмасы просесинә тә'сир кәстәрмишдир. Белә ки, 1863-чү илдә Азәрбајчанын индики әразисинин әһалиси 1.129.900 олмушдурса, 1913-чү илдә бу рәгәм 2.339.000, 1939-чү илдә 3.205.200, 1979-чү илдә 6.028.000 олмушдур. Һал-һазырда исә гејри-рәсми мәнбәләрә кәрә әһалинин сајы 8 милјона јахындыр. Демәли, сон 140 илдә Азәрбајчанын әһалиси 7 дөфәјә гәдәр артмышдыр. Мә'лумдур ки, демографик дәјишикликләр мәскунлашманын дајаг каркасларынын чоһалмасына вә бу да китабхана-библиографија еһтијатларынын јерләшмәсинә чидди тә'сир кәстәрир. Диқәр тәрәфдән, мәһсулдар гүввәләрин инкишаф сәвијјәсинин јүксәлмәси вә әмәјин әрази бөлкүсүнүн дәринләшмәси әһалинин јени вә мүгәрәгти әрази тәшкили формасы олан шәһәр јашајыш мәнтәгәләринин мејдана кәлмәсинә сәбәб олмушдур. Шәһәрләр чәмијјәти социал-игтисади вә сијаси-

мә'нәви һәјатынын мүһүм урбанизасија мәркәзинә чеврилдиләр. Бүтүн бунларын нәтичәсиндә 1988-чи илдән артыг әһалинин 54 %-нин шәһәрләрдә јашадыгы мәнбәләрдә кәстәрилир.<sup>1</sup> Тәбии ки, шәһәрләрин мүһүм сәнајә вә мәдәнијјәт мәркәзләри кими формалашмасы китабхана-библиографија еһтијатларынын ән ири информасија мәркәзләринин бу мәнтәгәләрдә јерләшмәсинә кәтириб чыхармышдыр. Лакин бу мәсбәт чәһәтләрлә јанашы, шәһәр даһилиндә китабханаларын јерләшмәсиндә угурсулуглар да варды. 90-чы илләр әрәфәсиндә Азәрбајчанын әразисинин 46 %-и кәнд јерләриндә јашајырды. 1983-чү илин мә'луматына кәрә республикамызын кәнд рајонларында 4.221 јашајыш мәнтәгәси олмушдур. Һалбуки, кәнд јерләриндә чәмиси 3.441 күтләви китабхана мөвчуд олмушдур.<sup>2</sup>

Көрүндүјү кими, кәнд јерләриндә дә әһалијә китабхана-информасија хидмәтинин тәшкилиндә чидди проблемләр вардыр. Гејд етмәк лазымдыр ки, китабхана-библиографија еһтијатларынын јерләшмәси өлкәнин игтисади рајонлашмасы илә дә билаваситә әлағәдардыр. 80-чи илләрин сонларында Азәрбајчанда артыг 12 ири игтисади рајон јаранмышдыр. Бунлар Бақы-Абшерон, Кәнчә-Газах, Ләнкәран-Астара, Губа-Хачмаз, Дағлыг Ширван, Дүзәнлик Гарабағ, Дағлыг Гарабағ, Муған-Салјан, Аразбоју, Кәлбәчәр-Лачын, Нахчыван Мухтар Республикасы игтисади рајонлары олмушдур. Тәдгигат нәтичәләринә кәрә бу игтисади рајонларында да китабхана-библиографија еһтијатларынын јерләшмәси вә истифадәсинин сәмәрәли тәшкилиндән чоһлу нөһсанлар мөвчуд олмушдур.

Китабхана-библиографија еһтијатынын әсас компоненти фонд вә охучу һесаб олунур. Мә'лумдур ки, өлкәдә китабхана фондларынын јерләшмәсинин оптималлашдырылмасы билаваситә әһалинин сајы, охучуларын сајы, фондун вә китаб верилишинин һәчми илә мәнтиги шәкилдә әлағәдардыр. Тәдгигатлар кәстәрир ки, Азәрбајчан Республикасынын әһалиси кечмиш иттифағ әһалисинин 2,38 %-ни, охучуларынын исә 1,99 %-ни тәшкил етмишдир. Өлкә китабханалары фондунун 1,84 %-и, китаб верилишинин исә орта һесабла 1,98 %-и республика китабханаларынын фондунда олмушдур.<sup>3</sup> Мүвафиг дөврү Жүрчүстанла мугајисә етсәк мә'лум олар ки, бу республикада әһалинин сајы кечмиш иттифағ әһалисинин јалныз 1,89 %-ни тәшкил етдији һалда, охучуларын сајы 2,22 %, фонд 2,21, китаб верилиши исә 1,9 % олмушдур. Демәли, Азәрбајчан Республикасынын әһали-

синин чох олмасына бахмажараг, китабхана фондунун үмуми һәчми охучуларын сајы, китаб верилиши иттифаг көстәричиләриндән, о чүмләдән Күрчүстан Республикасындан да ашағы олмушдур.

Бу просес ејни заманда билик саһәләри, нәшр нөвләри вә нәшр дилләр үзрә фондун тәркиби вә китаб верилишинин ујғунлуг әмсалында да өзүнү көстәрмишдир. Белә ки, фондун билик саһәләри үзрә тәркибинин ујғунлуг әмсалы кечмиш иттифаг үзрә орта һесабла 82,9 % олмушдурса, Азәрбајчанда бу рәгәм 51,5 % тәшкит етмишдир. Фондун нәшр нөвләри үзрә ујғунлуг һәдди исә иттифаг үзрә көстәричидән 19,2 фаиз ашағы олмушдур.

Үмумијјәтлә, республика китабханаларынын фондуну артырмаг зәрурәти /1,1%/ һәлә 80-чи илләрдән апарылан хүсуси тәдгигатларын нәтичәләриндә өз әксини тапмышдыр. Чүнки, китаб тәминаты өлкә үзрә орта көстәричидән 7 % ашағы олдуғу һалда, фонда мүрачиәт 7 %-и, кәнд тәсәррүфаты әдәбијјатына мүрачиәт гејри-профил китабханаларында орта иттифаг көстәричисиндән 3 дәфә јүксәк олмушдур.

Техника үзрә әдәбијјата мүрачиәт мүвафиг орта көстәричиләрдән 5 дәфә, милли дилдә әдәбијјата мүрачиәт 4,4 дәфә, харици дилләрдә олан әдәбијјата тәләбат исә 4,2 дәфә ашағы олмушдур.

Мәдәнијјәт Назирлији китабханаларда елми-тәбии әдәбијјат фондунун 8 %, техники әдәбијјатын 6 %, кәнд тәсәррүфаты әдәбијјатыны 6 %, бәдии әдәбијјатын 48 %, инчәсәнәт вә идман үзрә әдәбијјатын 6,5 %, социал-сијаси әдәбијјатын 22 % тәшкит етмәли олдуғу һалда, Азәрбајчанда бу рәгәм елми-тәбии әдәбијјат үзрә 3,8 %, техники әдәбијјат үзрә 2,8 %, кәнд тәсәррүфаты әдәбијјаты үзрә 4,9 %, инчәсәнәт үзрә 3%, бәдии әдәбијјат үзрә 54 %, социал-сијаси әдәбијјат үзрә исә 14 % олмушдур.

Хүсуси әдәбијјатда китабхана еһтијјатынын тәркиб һиссәләридән бири дә китабханаларарасы абонмент / КАА/ һесаб олунур. Азәрбајчанда КАА-нын јаранмасы вә инкишафы саһәсиндә республика сәвијјәли китабханалар мүәјјән наилијјәтләр әлдә етмишдир. КАА гејд едилән китабханаларын фәалијјәтинин әсас истигамәтләриндән биринә чеврилмишдир. Хидмәтин бу үсулунун јаранмасынын әсасында конкрет китабхананын реал информасија тәләбатынын өз фондундан истифадә етмәклә өдәјә билмәмәси дурур.

Апарылан тәдгигатлар көстәрир ки, 80-чи илләрдә Азәрбај-

чан үзрә үмуми охучуларын 2,26 %-и, китаб верилишинин 3,38 %-и КАА-нын пајына дүшмүшдү. Кечмиш Иттифаг үзрә КАА васитәсилә алынған материаллар 43 %, кәндәрилән материаллар исә 11 % тәшкит етдији һалда, Азәрбајчан Республикасы үзрә мүвафиг олараг 2 % вә 1 % олмушдур.<sup>4</sup>

Көрүндүјү кими, республикадан КАА үзрә китабханаларын ишинин сәмәрәли тәшкили, онларын даһа чох китабханаларла ишинин әлагәләндирилмәси зәрурәти мејдана кәлир.

Азәрбајчанын библиографик еһтијјат системи зәнкин тарихә вә мүрәккәб гурулуша маликдир. Бу социал институтун сәнәд коммуникацијалары системиндә әсас вәзифәси илкин сәнәдләрдән истифадә тәшкили, фәаллашдырылмасы, оптималлашдырылмасы вә нәтичә етибарилә чәмијјәтин информасија тәләбатынын өдәнилмәсинә тәсир көстәрмәкдән ибарәтдир. Бу системи китабханаларын сораг-библиографија апараты, фундамент библиографик вәсайтләр, гејри-мүстәгил нәшр формалары, мәнбәәләр, икинчи дәрәчәли информасијанын дашыјычылары, библиографик кадрлары вә с. дахилдир.

Библиографик еһтијјатларын мүстәгил тәркиб һиссәси вә ди-кәр мәнбәләрин јаранмасынын әсас базасы дәвләт библиографик көстәричиләр системи һесаб олунур. Бурада белә бир факты гејд етмәк јеринә дүшәр ки, Азәрбајчанда дәвләт библиографијасынын системинин јаранмасыны вә инкишафы совет һакимијјәти дөврүнә тәсадүф едир вә харици өлкә мүтәхәссисләри мүгајисәдә бу системин даһа долғун олдуғуну, ичиндә мөвчүд олдуғу, фәалијјәт көстәрдији тоталитар чәмијјәтин вә дәвләтин наилијјәти һесаб едирдиләр. Белә ки, Республика Дәвләт Китаб Палатасы интенсив фәалијјәт көстәрдији 70 илә јахын дөврдә Азәрбајчанын чап мәһсулунун тохунулмаз архивини јаратмыш, дәвләт библиографик көстәричиләр системини формалашдырмыш, Азәрбајчан китабынын репертуарынын јарадылмасы истигамәтиндә хејли иш көрмүшдүр. Лакин, бу күн бејнәлхалг библиографик әмәкдашлығын јекәнә әсас субъекти ола биләчәк Китаб Палатасы малијјә чатышмамазлығы сәбәбиндән өз әввәлки функцијаларыны белә лајигинчә јеринә јетирә билмир.

Азәрбајчанда библиографик еһтијјатын формалашмасы вә истифадәсинин тәшкилиндән Азәрбајчан Республикасы Елмләр Академијасынын Мәркәзи Елми Китабханасынын шәбәкәсинин, М.Ф.Ахундов адына Милли Китабхананын, Республика Елми-Тибб Китабханасынын вә шәбәкәсинин, Республика Елми-Техники Китабханасы вә шәбәкәсинин, Республика аграр-сәна-

је комплекси китабхана шәбәкәсинин, тәһсил системи китабхана шәбәкәсинин, аҗры-аҗры саһә үзрә алим вә мүтәхәссисләримизин вә башгаларынын фәалијјәтини хүсуси гејд етмәк лазымдыр. Тәкчә белә бир факты гејд едәк ки, Республика Елмләр Академијасы Мәркәзи Елми Китабханасы фәалијјәти дөврүндә 200-дән артыг мүхтәлиф истигамәтли мүстәгил нәшр формалы библиографик васитәләр тәртиб етмиш вә охучуларын истифадәсинә вермишдир. Республика Елми-Тибии Китабханасы исә 1946-90-чы илләрдә тәбабәтин мүхтәлиф саһәләринә даир 70-дән чох ири һәчмли библиографик вәсаит чап етмәклә јанашы, Азәрбајчанын библиографическынын гызыл фондуна дахил олан милли тәбабәт әдәбијјәтинын репертуарыны јаратмышдыр. Белә бир репертуары мүвафиг елми мүәссисә вә китабханалар бирликдә Азәрбајчан нефти үзрә дә чап етдирмишдир. Илк рүшејләрини тәзкирәләрдән алан вә һазырда саһәви библиографическынын ән интенсив инкишаф едән голу олан әдәби библиографическы үзрә индијәдәк 100-ә јахын елми көмәкчи вә төвсијјә характерли көстәричи чап олмушдур.<sup>5</sup>

Азәрбајчанда библиографик еһтијатын динамиклијинин тәмин едилмәси, онун сәмәрәли фәалијјәт көстәрмәси, бир тәрәфдән ганунверичилик сәвијјәсиндә социал институтлар системиндә онун јеринин мүәјјән едилмәсинин, республика сәвијјәсиндә јени технолокијанын тәтбиғи илә информасија банкынын јарадылмасында мөвчуд сәрвәтдән дүзкүн истифадә едилмәсини, диқәр тәрәфдән өлкә миғјасында бу саһәдә фәалијјәт көстәрән информасија органларыны фәалијјәтинин әлағәләндирилмәси вә узлашдырылмасыны тәләб едир.

Башга сөзлә, милли библиографическы консепсијамыз китабхана-библиографическы еһтијатларынын формалашмасы ән'әнәләрә, мүвафиг саһә үзрә мүасир дүнјада кедән глобал дәјишиклик вә реаллығларә, үмүмбәшәри вә милли дәјәрләрә сөјкәнмәли вә башлыча стратежи вәзифәнин - дүнја информасија базарына чыхмағы тәмин етмәлидир.

Китабхана-библиографическы еһтијатлары комплексиндә систем јарадан компонент ихтисаслы китабханачы-библиограф кадрларынын сајы вә тәркиби һесаб олунур. Бу амил әһалијә китабхана-информасија хидмәтинин сәвијјәсини јүксәлтмәјә әсаслы тәҗк-сир көстәрир. Кечмиш советләр бирлијиндә әһалинин һәр 10 мин нәфәринә дүшән китабхана ишчиләринин оптимал сајынын 14-15 олдуғун гејд етмәк лазымдыр. Азәрбајчанда исә әһалинин һәр 10 мин нәфәринә 12 китабхана ишчиси дүшмүш, китаб ве-

рилиши исә 107,3 мин нүсхә тәшкил етмишдир.

Һәлә 1991-чи илин мәҗлүматына көрә Русија Федерасијасында 119,5 мин китабханада 267,5 мин китабхана ишчиси вар иди. АБШ-да исә мүвафиг оларәг китабханаларын сајы 43,7 мин, ишчиләрин сајы исә 307,6 мин олмушдур.<sup>6</sup>

Көрүндүјү кими, Русијада китабханаларын сајы АБШ-дан 2,7 дәфә чохдур. Лакин, Русијада һәр китабханаја орта һесабла 2,2 ишчи дүшүрсә, АБШ үзрә 7 ишчи дүшүр. Русијада китабхана ишчәиләринин тәһсил сәвијјәси /али ихтисас тәһсилләр 17 % тәшкил едир/. АБШ-дан кәскин шәкилдә фәргләнир. Белә ки, АБШ-да китабханачылығ макистри диплому илә ишләјәнләр 60,5 %, китабханачылығ доктору диплому илә ишләјәнләр исә 4,2 % тәшкил едир.

Бу бахымдан Азәрбајчадакын вәзијјәтә нәзәр јетирсәк мәҗлүм олур ки, Республикада әһалинин китабхана-библиографическы хидмәти илә әһатә олунмасы сәвијјәси исә 57,2 % тәшкилетмишдир. Өлкә үзрә али ихтисас тәһсилли ишчиләр јалныз 18 %, орта ихтисас тәһсилли ишчиләр исә 53 % тәшкил етдији һалда, республикада бу саһәдә вәзијјәт иттифағ көстәричиләриндән хејли ашағы олмушдур. Бүтүн мөвчуд еһтијатлардан истифадәнин фәаллашдырылмасы республикада јүксәк ихтисаслы китабханачы-библиограф кадрларынын һазырлығынын кәмијјәт вә кејфијјәтчә јахшылашдырылмасыны тәләб едир. Бу һәр шејдән әввәл, дүнја информасија ахынындан баш ачмағы бачаран јени типли мүтәхәссисләрин һазырланмасыны нәзәрдә тутур.

Китабхана -библиографическы еһтијатларынын әсас тәркиб һиссәләриндән бири дә мадди-техники базанын тәшкилидир. Гејд етмәк лазымдыр ки, XX әсрдә Азәрбајчанда китабхана шәбәкәләринин јаранмасы, формалашмасы просеси баш вермишдир. Бу бахымдан 60-80-чи илләр хүсуси бир мәрһәлә тәшкил едир. Республика сәвијјәли ири китабханаларын јени хүсуси лајиһәләр үзрә тикилмиш биналарынын көчүрүлмәси, МКС-ләрин јаранмасы, Азәрбајчанын шәһәр вә кәндләриндә биртипли китабхана биналарынын јаранмасы, онларын мадди-техники базасынын мөһкәмләндирилмәси мәһз бу дөврә тәсадүф едир.

Бәһс едилән дөврләрдә ејни заманда китабхана ишинин мадди-техники вәзијјәтинин әсас көстәричиси олан адамбашына дүшән китабхана хидмәти үзрә малијјә еһтијатлары да /манатла/ Совет Иттифағы үзрә олан үмуми көстәричиләрдән Азәрбајчанда һәмишә јүксәк олмушдур. Бәл ки, әкәр бу рәғәм 1980-чи илдә Азәрбајчан үзрә 2,34 манат, 1988-чи илдә 3,97 манат ол-

мушдурса, Иттифаг үзрә мұвафиг илләрдә 2,29 манат вә 3,09 манат тәшкил етмишдир. Лакин бу рәгәм Инкилтәрә үзрә 7,2 фунт стерлинг тәшкил етмишдир.<sup>7</sup>

Азәрбајчан Республикасында китабхана-библиографија еһтијатларынын формалашмасы, јерләшмәси вә сәмәрәли истифадә јолларынын мүәјјән едилмәси комплекс проблемдир вә тәбии кн,

бир мәгаләдә бу проблемин бүтүн аспектләрини тәһлил етмәк мүмкүн дејилдир. Она көрә дә проблемин көклү һәлли Азәрбајчанын милли китабхана-библиографија, елми-техники информасија сијасәтинә даир концепсијанын јарадылмасы, онун мәрһәлә-мәрһәлә, елми чәһәтдән әсасландырылмыш технолоји ардычылығла һәјата кечирилмәсини нәзәрдә тутур. Јалныз бу јолла кетмәклә дүнја информасија еһтијатларындан Азәрбајчан вәтәндашлары, республикамызын информасија еһтијатларындан дүнја бирлији өлкәләри вәтәндашлары азад сурәтдә истифадә едә биләр.

## • ЭДӘБИЈАТ

1. Мехрәлијев Е. Г., Әјјубов Н.Һ., Садыгов М.О. Азәрбајчан ССР-дә әһалинин мәскунлашмасы мәсәләләри. -Б., 1988. - с.40.

2. Хәләфов А.А. Азәрбајчанда китабхана ишинин мәркәзләшдирилмәсинин бәзи јекунлары вә тәкмилләшдирилмәси мәсәләләри // Азәрбајчанда китабхана ишинин мәркәзләшдирилмәси мәсәләләри: /Елми әсәрләрин мөвзу мәчмуәси/. -Б., 1986. -С.17.

3. Темпы и пропорции развития библиотечных ресурсов в крупных регионах страны. - М., 1986. -С. 10-117.

4. Јенә орада

5. Хәләфов Ә.Т. Азәрбајчан әдәби библиографијасы 70-чи илдә // Совет Азәрбајчанында библиографијашүнаслығ вә китабшүнаслығын наилијјәтләри: /Елми әсәрләрин мөвзу мәчмуәси/. -Б.,1990. -С. 12-19.

6. Соколов А.В.6 Афанесьева Л.Н. Сколько и каких библиотекарей нужно России? // НТБ СССР. - 1991. N 11. -С. 3-11.

7. Колгаева С.Д. Финансирование массовых библиотек // Сов. библиотековедение. - 1991. -N 1. - С. 6-7.